

Ministeru għall-Intern, is-Sigurta', ir-Riformi u l-Ugwaljanza

Ingagġ mill-Ġdid ta' Uffiċjali Pubbliċi Irtirati/ li ser Jirtiraw fuq bażi Part-Time u Ingagġ ta' External Recruits Irtirati/li ser Jirtiraw fuq bażi Part-Time fi hdan il-Ministeru għall-Intern, is-Sigurta, ir-Riformi u l-Ugwaljanza

Nomenklaturi li jindikaw il-maskil jinkludu wkoll il-femminil

Is-Segretarju Permanenti, Ministeru għall-Intern, Sigurta', Riformi u Ugwaljanza jilqa' applikazzjonijiet għall-postijiet speċifikati hawn taht, mingħand Speċjalisti bil-kwalifiki u esperjenza xierqa li laħqu l-età tal-irtirar (mhux aktar minn 70 sena) jew li ha jilħqu l-età tal-irtirar sal-31 ta' Diċembru 2022, U li kienu uffiċjali pubbliċi jew irtirati / li ser jirtiraw, jew individwi irtirati/liser jirtiraw li qabel ma kinux uffiċjali pubbliċi. Kandidati jrid ikollhom l-istess rekwiżiti li normalment jintalbu għal tali grad fis-Servizz Pubbliku ta' Malta.

Il-postijiet meħtieġa fi hdan il-Ministeru għall-Intern, Sigurta', Riformi u Ugwaljanza, fid-Dipartiment tal-Pulizija huma hekk kif ġej:

- (i) Konsulent / Resident Specialist fil-
 - Medicina Ġenerali/ Interna; jew
 - *Family Medicine*.

Il-kwalifiki u l-esperjenza li wieħed jgħid li jkollu, għandhom ikunu msaħħa b'ċertifikati u/jew dokumenti, li kopji tagħhom għandhom ikunu mehmuża mal-applikazzjoni flimkien ma' Curriculum Vitae, bl-originali li għandhom jiġu pprezentati għall-verifika meta jintalbu. Evidenza li jkollhom liċenzja biex jipprattikaw il-professjoni medika f'Malta maħruġa mill-Kunsill Mediku ta' Malta, flimkien ma' evidenza ta' Reġistrazzjoni bhala Speċjalist fl-ispeċjalità rilevanti mill-Kunsill Mediku ta' Malta li tinhareġ mill-Kunsill Mediku ta' Malta, għandha tintbagħat ukoll mal-applikazzjoni.

Persuna magħżula se tiġi ingaġġata fuq bażi Part-Time u tkun meħtieġa li taħdem minimu ta' 20 siegħa fil-ġimgħa. Persuna magħżula tkun impjegata fuq bażi kuntrattwali ta' sena (1) li jista' jiġi mġedded imam li fl-ebda każ ma jista' jiġi estiż aktar minn perjodu ta' tnejn u erbghin (42) xahar jew minn meta l-impjegat jilhaq l-età ta' sebgħin (70), skont liema tiġi l-ewwel.

Persuna magħżula tithallas skont ir-regoli u r-regolamenti applikabbli kif stabbiliti mill-Ministeru għas-Saħħa li jirriflettu l-Ftehim Settorali tal-Klassi Medika. Il-kandidat magħżul jeħtieġ li jaħdem sa massimu ta' mitejn (200) siegħa fis-sena biex iwettaq id-dmirijiet.

L-applikanti għandhom ikunu ta' kondotta xierqa għall-post li għalih saret l-applikazzjoni. Fil-każ ta' applikanti li diġà qegħdin fis-Servizz Pubbliku ta' Malta, il-GP 47 għandu jintalab mill-HR Unit tal-ministeru/dipartiment li joħroġ is-sejha għall-applikazzjonijiet mingħand id-Direttur responsabbli għall-HR fejn l-applikanti jkunu qed iservu, filwaqt li dawk li japplikaw minn barra s-Servizz Pubbliku għandhom jipproduċu Ċertifikat tal-Kondotta maħruġ mill-Pulizija jew awtorità kompetenti oħra mhux aktar minn xahar (1) qabel id-data tal-

applikazzjoni u jiddikjaraw jekk qatt kinux fis-Servizz tal-Gvern, u jagħtu d-dettalji.

L-applikazzjonijiet għandhom jiġu sottomessi, għall-attenzjoni tad-Divizjoni tal-People Management, Ministeru għal-Intern, Sigurta', Riformali u Ugwaljanza, Triq id-Dejqa, Valletta, Malta permezz tar-Recruitment Portal biss (<https://recruitment.gov.mt>). L-applikazzjonijiet għandhom jinkludu Curriculum Vitae (li għandu jinkludi lista tal-kwalifiki tal-applikant). Dawk li japplikaw minn barra s-Servizz Pubbliku għandhom jipproduċu Ċertifikat tal-Kondotta skont kif applikabbli, li tali dokument irid ikun maħruġ mhux aktar minn xahar (1) qabel id-data tal-applikazzjoni, f'format PDF, li għandhom jintbagħtu permezz tal-Portal. Id-data tal-għeluq tal-applikazzjonijiet hija **13:30 hrs (Hin Ċentrali Ewropew) ta' nhar it-Tnejn, 4 ta' Lulju, 2022**. Ittra elettronika ġġenerata mill-kompjuter tintbagħat bħala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fid-dispożizzjonijiet generali msemmija hawn isfel.

L-applikanti li għandhom bżonn għajnuna biex jissottomettu applikazzjoni online, għandhom ifittxu din l-għajnuna mill-HR Unit tad-dipartiment attwali tagħhom, jew mill-HR Unit tad-dipartiment fejn qed japplikaw. Dawn l-applikanti għandhom jiżguraw li l-persuna li tapplika għan-nom tagħhom, fil-fatt, qed tapplika għall-post battal meħtieġ u tehmeż id-dokumentazzjoni korretta.

Hija r-responsabbiltà tal-applikanti li ma jhallux sal-aħħar tletin (30) minuta biex jissottomettu l-applikazzjoni tagħhom.

Applikazzjonijiet li jaslu wara d-data u l-hin tal-għeluq (i.e. applikazzjonijiet tard) ma jiġux aċċettati.

Applikanti jingħataw sa żewġ granet tax-xogħol (2) wara d-data tal-għeluq jew sa żewġ granet tax-xogħol (2) mid-data tan-notifika, liema tiġi l-aħħar; biex jissottomettu dokumenti mhux korretti jew mhux mimlija kif suppost jew nieqes.

Is-sit elettroniku tal-Ministeru għall-Intern, Sigurta', Riformali u Ugwaljanza huwa www.homeaffairs.gov.mt u l-indirizz elettroniku huwa hr.police@gov.mt.

